

ہمارے گھر کے ارد گرد گھروں میں رہنے والے لوگوں کو ہمسائے کہتے ہیں۔



ان گھروں کے بچے ہمارے دوست ہیں۔ ہم ہر روز شام کو مل کر کھیلتے ہیں۔ ہم سب پڑھائی میں ایک دوسرے کی مدد بھی کرتے ہیں۔ اگر کسی کے گھر میں کھانے کی کوئی مزیدار چیز بنائی جاتی ہے تو اسے سب گھروں میں بانٹا جاتا ہے۔

جب کسی کام میں کوئی مشکل پیش آتی ہے تو سب سے پہلے ہم جس سے مدد لے سکتے ہیں وہ ہمسایہ ہوتا ہے۔ ہمسائے میں بچے مل کر پڑھ سکتے ہیں، کھیل سکتے ہیں اور اگر کوئی مسئلہ آجائے تو ایک دوسرے کی مدد بھی کرتے ہیں۔

ہمارے گھر کے قریب اور بھی بہت سی چیزیں موجود ہیں مثلاً دکانیں، مسجد، پارک، گلگیاں وغیرہ۔

دی گئی تصویر میں امجد کے گھر کے ارد گرد کون کون سی چیزیں موجود ہیں؟ اُستاد کی مدد سے ان کے نام لکھیں۔





1- درج ذیل سوالات کے جوابات دیں:

- (i) ہمسائے کا کیا مطلب ہے؟
(ii) اگر گھر میں کوئی مشکل پیش آئے تو سب سے پہلے کون مدد کرتا ہے؟
(iii) اگر گھر میں کوئی کھانے کی مزیدار چیز بنے تو سب سے پہلے کسے دینی چاہیے؟

2- مندرجہ ذیل الفاظ کی مدد سے خالی جگہ پُر کریں:

مدد کھیلتے مزیدار چیز

- (i) اگر کسی کے گھر میں کوئی کھانے کی----- بنائی جاتی ہے تو اسے باقی گھروں میں بانٹا جاتا ہے۔
(ii) مشکل وقت میں ہمسائے ایک دوسرے کی----- کرتے ہیں۔
(iii) ہمسائے میں بچے مل جمل کر----- ہیں۔



بچوں سے پوچھیں کہ وہ ہمسایہ میں رہنے والے بچوں کے ساتھ مل کر کون کون سے کھیل کھیلتے ہیں۔
ہر بچے ساتھیوں کو اپنی دلچسپی کے کھیل کے بارے میں بتائے۔

ہدایات برائے اساتذہ

بچوں کو ہمسائے کے حقوق کے بارے میں بتایا جائے۔